

ආණ්ඩුවේ නිවේදන

1980 අංක 56, 1977 අංක 9, 1976 අංක 18 සහ 1974 අංක 34 දරන නිවාස දේපළ උපරිමය පිළිබඳ (සංශෝධන) නීතිවලින් සංශෝධිත 1973 අංක 1 දරන නිවාස දේපළ උපරිමය පිළිබඳ නීතිය

20 වන වගන්තිය යටතේ නිවේදනය

ඉහත කී 1973 අංක 1 දරන නිවාස දේපළ උපරිමය පිළිබඳ (සංශෝධිත) නීතියේ විධිවිධානයන් ක්‍රියාත්මක වීම හේතුවෙන් මේ සමග ඇති උපලේඛනයේ විස්තරාත්මක ලෙසින් දැක්වෙන නිවස/නිවාස මා වෙත පැවරී ඇති බැවින්,

එකී නීතියේ 20 වන වගන්තිය යටතේ මා වෙත පැවරී ඇති බලතල ප්‍රකාර, මෙහි පහත උපලේඛනයෙහි විස්තර කරන ලද නිවාස මා වෙත සතු වූ දිනට පෙරාතුවම වූ දිනයෙහි එම නිවාසය හෝ නිවාස පිළිබඳ සම්බන්ධතාවයක් දැරූ සියළුම පුද්ගලයන් විසින් එම එක් එක් නිවාසය සඳහා සම්පූර්ණයෙන් හෝ ඉන් කොටසකට මෙම නීතිය යටතේ ගෙවිය යුතු මිල පිළිබඳව ලිඛිත හිමිකම් පෑම මෙම ගැසට් නිවේදනය ප්‍රසිද්ධ කළ දිනයේ සිට ලිඛිත මසක් ඇතුළත ලියාපදිංචි තැපෑලෙන් මා වෙත ඉදිරිපත් කරන ලෙස මෙයින් නියම කරමි. එම හිමිකම් පෑම් හි මතු සඳහන් කරුණු අන්තර්ගත විය යුතුයි.

- (අ) ඔහුගේ/ඇයගේ නම සහ ලිපිනය ;
- (ආ) එම නිවාසය පිළිබඳ වූ ඔහුගේ/ඇයගේ සම්බන්ධතාවයෙහි ස්වභාවය ;
- (ඇ) ඔහුගේ/ඇයගේ හිමිකම් පෑමේ විස්තරය ;
- (ඈ) ඔහු/ඇය එම මිලෙන් හිමිකම් කියන ප්‍රමාණය ;

හේමා විජේසේකර,
ජාතික නිවාස කොමසාරිස්.

2005 ඔක්තෝබර් මස 18 වැනි දින,
නිවාස දේපළ උපරිම ශාඛාව,
නිවාස ඉදිකිරීම් කර්මාන්ත නැගෙනහිර පළාත් අධ්‍යාපන සහ
වාරිමාර්ග සංවර්ධන අමාත්‍යාංශය,
2 වන මහල, සෙන්සිටිවය, බත්තරමුල්ල.

උපලේඛනය

මගේ යොමු අංකය	ප්‍රකාශකයාගේ නම සහ ලිපිනය	වරිපනම් අංක සහ පිහිටීම	දිස්ත්‍රික්කය, ප්‍රාදේශීය බලමණ්ඩලය හා කොට්ඨාස අංකය	මානක සැලැස්ම	කැබලි අංක	පැවරෙන ප්‍රමාණය අක්. රු.ඩි.පර්. හෙක්.	උකස් කර ඇති හෝ නැති බව
සී.එම්./1 11/13570 /351වී	1. එම්. සී. ද කොස්තා මිය 22/4, ස්ටේෂන් ලේන්, නුගේගොඩ (මියගිය)	ව. අ. 9/4 නාවල පාර නුගේගොඩ	බස්නාහිර පළාත් කොළඹ දිස්ත්‍රික්කය ශ්‍රී ජයවර්ධනපුර කෝට්ටේ නගර සභාව	අංක 724 බලයලත් මිනින්දෝරු අයි. එම්. සී. ප්‍රනාන්දු මයා, 1988.10.09	1	0 0 0357	0.0090 -

11-135

ඉඩම් සහ දේශීය වෛද්‍ය අමාත්‍යාංශය

2002 අංක 17 දරන මැනුම් පනත

27 වැනි වගන්තිය යටතේ ඉඩම් මැනුම් සභාවේ සාමාජිකයින් පත් කිරීම

2002 අංක 17 දරන මැනුම් පනතේ 27 වැනි වගන්තිය යටතේ ඉඩම් අමාත්‍යවරයා වෙත පැවරී ඇති බලතල අනුව ඉඩම් මැනුම් සභාවේ සාමාජිකයින් පත් කරමින් 2004.04.02 දිනැති ගැසට් පත්‍රයේ පළ කරන ලද නිවේදනය 2004.10.28 වැනි දින සිට බලපැවැත්වෙන පරිදි මෙසේ සංශෝධනය කරමි.

(අ) නිලබලයෙන් සාමාජිකයින් වන නැතැන්නන්:

- | | | |
|--|--|-------------|
| i. බලාපූර්වයෙන් ජයසිරි ප්‍රේමලාල් මෙන්ඩිස් | - සර්වේයර් ජනරාල් | - සභාපති |
| ii. සම්පත් වඩුගේ මහේෂ් විශ්වරාජ් ප්‍රනාන්දු | - අතිරේක සර්වේයර් ජනරාල් | - උප සභාපති |
| iii. වීරසේකර මුදියන්සේලාගේ ගාමිණී බණ්ඩාර වීරසේකර | - අධ්‍යක්ෂ, මැනුම් හා සිතියම් ගතකිරීමේ ආයතනය | - සාමාජික |

- (අ) පත්කල සාමාජිකයින්:
- හේරත් මුදියන්සේලාගේ කරුණාරත්න
 - හඳුන්තෙන්නි ජයසිරි මෙන්ඩිස් වික්‍රමරත්න
 - චන්ද්‍රවිමල ද සොයිසා ගුණතිලක
 - කන්දේ රාල්ලාගේ මහින්ද උපතිස්ස බණ්ඩාර.

තිස්ස කරල්ලියාද්ද,
ඉඩම් සහ දේශීය වෛද්‍ය කටයුතු පිළිබඳ අමාත්‍ය..

2005 ඔක්තෝබර් මස 27 වැනි දින,
කොළඹ දී ය.

11-218

විවිධ දෙපාර්තමේන්තු දැන්විම්

සීමාසහිත සම්පත් බැංකුව

උපලේඛනය

1990 අංක 04 දරන බැංකු මගින් ණය අයකර ගැනීමේ (විශේෂ විධිවිධාන) පනතේ 04 වන වගන්තිය යටතේ සීමාසහිත සම්පත් බැංකුවේ අධ්‍යක්ෂ මණ්ඩලය විසින් සම්මත කරගනු ලැබූ යෝජනා සම්මුතිය

ගිණුම් අංකය : 1002 5026 0096.

2004.11.25 වැනි දින සීමාසහිත සම්පත් බැංකුවේ අධ්‍යක්ෂ මණ්ඩලය විසින් පවත්වන්නට යෙදුණු රැස්වීමකදී විශේෂිතව හා ඒකමතිකව මෙසේ යෝජනා කොට සම්මත කරගනු ලැබීය :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ කටුනායක රොදුගෝ වත්ත, අංක 745හි (දෙදෙනාම) පදිංචි ගිරිදර තෙන්නකෝන් ආරච්චිගේ දෝන හේමාවතී සහ වලල්ලාවට කැකානම්ලාගේ ඉන්ද්‍රානි හේමමාලා බන්ධනදායී වශයෙන් සහ එකී ගිරිදර තෙන්නකෝන් ආරච්චිගේ දෝන හේමාවතී යන අය උකස්කරු වශයෙන් ද කොළඹ ප්‍රසිද්ධ නොතාරිස් කේ. එස්. පී. ඩබ්ලිව්. ජයවීර විසින් 2002 දෙසැම්බර් මස 03 දානම හා අංක 2078 දරන සීමාසහිත සම්පත් බැංකුව නමට ලියා සහතික කළ උකස් බැඳුම්කරය මත බැංකුවට අයවිය යුතුව ඇති මුදල් ගෙවීම පැහැර හැරීම හේතුවෙන් 2004 මැයි 06 වැනි දිනට එකී බැඳුම්කරය මත අය වන්නට තිබෙන සම්පූර්ණ හිඟ මුදල් වශයෙන් ශ්‍රී ලංකාවේ වලංගු මුදලින් රුපියල් දසලක්ෂ අසූතුන්දහස් දෙසිය හතළිස් දෙකයි ශත හත්තැ පහක (රු. 10,83,242.75) මුදල් ප්‍රමාණයක් සීමාසහිත සම්පත් බැංකුවට අයවිය යුතු හෙයින් එකී රුපියල් දසලක්ෂ අසූතුන් දහස් දෙසිය හතළිස් දෙකයි ශත හත්තැ පහක (රු. 10,83,242.75) සම්පූර්ණ මුදල සමඟ රුපියල් දසලක්ෂයක (රු. 10,00,000) මුදල සඳහා 2004 මැයි මස 07 වැනි දින සිට වෙන්දේසි දින දක්වා වසරකට සියයට දොළහයි දශම එක (12.1%) බැගින් තවදුරටත් පොළී මුදල සමඟ ප්‍රචාරක වියදම් හා වෙනත් අයකිරීම් වෙනොත් ඒවා ද සමඟ එතෙක් ගෙවා ඇති යම් මුදලක් (වේ නම්) අඩු කොට අයකර ගැනීම සඳහා එකී අංක 2078 දරන බැඳුම්කරය මගින් සීමාසහිත සම්පත් බැංකුවට උකස් තබන ලද මෙහි පහත උපලේඛනයේ වඩාත් මෑතවිස් විස්තර කොට ඇති දේපළ හා පරිශ්‍රය මහනුවර බලයලත් වෙන්දේසිකාර අයි. ඩබ්ලිව්. ජයසූරිය විසින් ප්‍රසිද්ධ වෙන්දේසියේ විකුණාලිය යුතු බවට සීමාසහිත සම්පත් බැංකුවේ අධ්‍යක්ෂ මණ්ඩලය විසින් 1990 අංක 04 දරන බැංකු මගින් ණය අයකර ගැනීමේ (විශේෂ විධිවිධාන) පනතින් තමන් වෙත පැවරී ඇති බලතල ප්‍රකාර මෙසේ යෝජනා කොට සම්මත කර ගන්නා ලදී.

බස්නාහිර පළාතේ, ගම්පහ දිස්ත්‍රික්කයේ, මීගමුව ඉඩම් ලියාපදිංචි කිරීමේ කොට්ඨාසය තුළ, කටුනායක-සීදුව නගර සභා සීමාව ඇතුළත නාගරික කොට්ඨාස අංක 04හි කටුනායක ග්‍රාමයේ පිහිටි සහල් මෝල පාරේ, වරිපනම් අංක 57/1 දරන “තෝරන්වුඩ් වත්ත” නමැති ඉඩමෙන් බලයලත් මිනින්දෝරු ජී. ඩී. එන්. පීරිස් විසින් සාදන ලද 2002 මැයි 01 දානම හා අංක 2034 දරන පිඹුරේ ලොට් 01 වශයෙන් ලකුණු කොට නිරූපිත උතුරට : අඩි 20 පළල පාර (P. P. Gam 1501හි ලොට් 21) ද, නැගෙනහිරට : අඩි විස්සක් පළල පාර (P. P. Gam 1501හි ලොට් 15) ද, දකුණට : P. P. Gam 1501හි ලොට් අංක 14 සහ බස්නාහිරට : P. P. Gam 1501හි ලොට් අංක 17 ද මායිම් වන එකී අංක 2034 පිඹුරට අනුව ප්‍රමාණයෙන් පර්චස් දහනවයයි දශම තුනයි හතක් වන (අ. 0, රු. 0, පර්. 1937) බෙදා වෙන් කොට සීමා නිර්ණය කළ බිම් කොටස එහි පිහිටි පස, ගහකොළ, ගොඩනැගිලි, වගාවන් සහ සෑම සියලු දේ සමඟ, සහ එකී අංක 2034 පිඹුරේ ලොට් 21 මතින් හා ඔස්සේ මාර්ග අයිතිය ද හා සමඟ ය. ඉහත කී ලොට් 1 පහත විස්තර කෙරෙන ඉඩමේ ප්‍රති මිණුමකි.

බස්නාහිර පළාතේ, ගම්පහ දිස්ත්‍රික්කයේ, මීගමුව ඉඩම් ලියාපදිංචි කිරීමේ කොට්ඨාසය ඇතුළත සීදුව-කටුනායක නගර සභා සීමාව තුළ, කටුනායක දකුණු ග්‍රාම නිලධාරී කොට්ඨාසය තුළ කටාන අංක 04 ඩී. ආර්. ඩී. කොට්ඨාසය ඇතුළත කටුනායක “තෝරන්වුඩ් වත්ත” නමැති ඉඩමෙන් මිනුම්පති විසින් සකස් කළ P. P. Gam 1501හි පිඹුරෙහි ලොට් 16 ලෙස ලකුණු කොට නිරූපිත උතුරට : ලොට් 21 ද, නැගෙනහිරට : ලොට් 15 ද, දකුණට : ලොට් 14 ද, සහ බටහිරට : ලොට් 17 ද මායිම් වන මීගමුව ඉඩම් රෙජිස්ට්‍රාර් කාර්යාලයේ මීග/කටා/05/163 යටතේ ලියාපදිංචි කොට ඇති එකී අංක P. P. Gam 1501හි පිඹුරට අනුව, ප්‍රමාණයෙන් හෙක්ටයාර් බිංදුවයි දශම බිංදුවයි හතරයි නවයක් (හෙක්. 0.049) වන බෙදා වෙන් කොට සීමා නිර්ණය කළ සම්පූර්ණ බිම් කොටසය.

අධ්‍යක්ෂ මණ්ඩලයේ අණ පරිදි,

එස්. සුදර්ශන්,
සමාගමේ ලේකම්.